

Regarding need to establish a stadium in Katra Legislative Assembly Constituency in Uttar Pradesh-Laid

श्री अरुण कुमार सागर (शाहजहाँपुर) : यह प्रसन्नता की बात है कि हमारे लोकप्रिय प्रधानमंत्री जी ने देश में खेलो कार्यक्रम की शुरूआत देश के ग्रामीण क्षेत्रों में खेलों के प्रसार और वहाँ मौजूद छिपी प्रतिभाओं को सामने लाने के लिए प्रारंभ की है। मैं माननीय प्रधानमंत्री और युवा कार्यक्रम एवं खेल मंत्री जी का आभार प्रकट करता हूँ कि मेरे संसदीय क्षेत्र शाहजहाँपुर, जिसे शहीदों की नगरी के नाम से भी जाना जाता है, में बैडमिंटन के लिए खेलो इंडिया केंद्र शाहजहाँपुर संसदीय क्षेत्र के स्पोर्ट्स स्टेडियम शाहजहाँपुर में अधिसूचित किया गया है।

मेरा अनुरोध है कि उपरोक्त बैडमिंटन के अधिसूचित किए जाने के साथ-साथ क्षेत्र के कटरा विधान सभा निर्वाचन क्षेत्र में भी 'खेलो इंडिया कार्यक्रम' योजना के अंतर्गत एक स्टेडियम की स्थापना किए जाने हेतु सकारात्मक कार्यवाही की जाए।